

Kulasekhara Pandya

Krita Sri Somasundara

Stotram

శ్రీ సోమసుందర స్తోత్రం

(కులశేఖరపాండ్య కృతం)

కులశేఖరపాండ్య ఉవాచ -

మహానీపారణ్యాంతర కనకపద్మాకరతటీ

మహేంద్రానీతాష్టద్విపద్యతవిమానాంతరగతం |

మహాలీలాభూతప్రకటితవిశిష్టాత్మవిభవం

మహాదేవం వందే మధురశఫరాక్షీసహచరం || 1

||

నమన్నాళీకాక్షాంబుజ భవసునాశీర మకుటీ

వమన్నాణిక్యాంశుస్ఫురదరుణపాదాబ్జయుగళం |

అమందానందాబ్ధిం హరినయనపద్మార్చితపదం

మహాదేవం వందే మధురశఫరాక్షీసహచరం || 2

||

మహామాతంగాస్యగ్వరవసనమదీంద్రతనయా

మహాభాగ్యం మత్తాంధకకరటికంఠీరవవరం |

మహాభోగీంద్రోద్యత్ప్రణగణిగణాలంకృతతనుం

మహాదేవం వందే మధురశఫరాక్షీసహచరం || 3

||

సమీరాహారేంద్రాంగదమఖిలలోకైకజననం

సమీరాహారాత్మా ప్రణతజనహృత్పద్మనిలయం |

సుమీనాక్షీ వక్త్రాంబుజ తరుణసూరం సుమనసం

మహాదేవం వందే మధురశఫరాక్షీసహచరం || 4

||

నతాఘౌఘారణ్యానలమనిలభుజ్నౌ ధవలయం

సుధాంశోరర్ధాంశం శిరసి దధతం జహ్నుతనయాం

|

వదాన్యానామాద్యం వరవిబుధవంద్యం వరగుణం

మహాదేవం వందే మధురశఫరాక్షీసహచరం || 5

||

మహాదుగ్ధాంబో ధౌమథనజవసంభూతమసితం

మహాకాళం కంఠే సకలభయభంగాయ దధతం |

మహాకారుణ్యాబ్ధిం మధుమథన దృగ్దూరచరణం

మహాదేవం వందే మధురశఫరాక్షీసహచరం || 6

||

దశాస్యాహంకార ద్రుమ కులిశితాంగుష్ఠనఖరం

నిశానాథ శ్రీజిన్నిజవదనబింబం నిరవధిం |

విశాలాక్షం విశ్వప్రభవ భరణోపాయకరణం

మహాదేవం వందే మధురశఫరాక్షీసహచరం || 7

||

అనాకారంహారికృతభుజగరాజం పురహారం

సనాథం శర్వాణ్యా సరసిరుహపత్రాయతద్యశం |

దినారంభాదిత్యాయుతశతనిభానందవపుషం

మహాదేవం వందే మధురశఫరాక్షీసహచరం || 8

||

ఉమాపీనోత్తుంగ స్తనతటల సత్కుంకుమరజ-

స్సమాహారాత్యంతారుణవిపులదోరంతరతలం |

రమా వాణీంద్రాణీరతివిరచితారాధనవిధిం

మహాదేవం వందే మధురశఫరాక్షీసహచరం || 9

||

ధరాపాథస్వాహాసహచర జగత్ప్రాణశశభ్య-

త్సరాధ్వాహర్నాదాధ్వర కరశరీరం శశిధరం |

సురాహారాస్వాదాతిశయ నిజవాచం సుఖకరం

మహాదేవం వందే మధురశఫరాక్షీసహచరం || 10

||

ధరాపీఠం ధారాధరకలశమాకాశవపుషం

ధరాభృద్దోద్దండం తపన శశి వైశ్వానరదృశం |

విరాజన్నక్షత్ర ప్రసవముదరీభూత జలధిం

మహాదేవం వందే మధురశఫరాక్షీసహచరం || 11

||

సుపర్ణాంకాంభోజాసన దృగతి దూరాంఘ్రిమకుటం

సువర్ణాహార స్రక్పరవిటపిశాఖాయుతభుజం |

అపర్ణాపాదాబ్జాహతి చలిత చంద్రార్ధిత జటం

మహాదేవం వందే మధురశఫరాక్షీసహచరం || 12

||

మఖారాతిం మందస్మిత మధురబింబాధర లస-

న్ముఖాంభోజం ముగ్ధామృతకిరణచూడామణిధరం |

నఖాకృష్టేభత్వక్పరివృత శరీరం పశుపతిం

మహాదేవం వందే మధురశఫరాక్షీసహచరం || 13

||

సహస్రాబ్జైకోనే నిజనయనముద్భృత్య జయతే

సహస్రాఖ్యాపూర్వై సరసిజద్యశే యేన కృపయా |

సహస్రారం దత్తం తపన నియుతాభం రథపదం

మహాదేవం వందే మధురశఫరాక్షీసహచరం || 14

||

రథావన్యాంనాయాశ్వమజరథకారం రణపటుం

రథాంగాదిత్యేందుం రథపద ధరాస్త్రం రథివరం |

రథాధారేష్వాసం రథధర గుణం రంయఫలదం

మహాదేవం వందే మధురశఫరాక్షీసహచరం || 15

||

ధరాకర్ణాపాస్త ప్రచుర భుజకండూయన జలం

ధరాహార్యద్వైధీ కరణహృతలోకత్రయభయం |

స్మరాకారాహారావృతచటుల పాలానలకణం

మహాదేవం వందే మధురశఫరాక్షీసహచరం || 16

||

సోమసుందరనాథస్య స్తోత్రం భక్త్యా పఠంతి యే |

శ్రియాపఠమయా యుక్తాశ్శివమంతే భజంతి తే ||

17 ||

ఇతి శ్రీహాలాస్యమహాత్మయే కులశేఖరపాండ్యకృతా

శ్రీశివస్తుతిః |